

आज मिति २०८१/११/०४ गतेका दिन बागलुङ नगरपालिकाका नगर प्रमुख श्री वसन्त कुमार श्रेष्ठज्यूको अध्यक्षतामा बसेको बागलुङ नगर कार्यपालिकाको बैठकको उपस्थिति र निर्णय निम्नानुसार छ।

उपस्थिति

क्र.स.	दस्ताखत	पद	नामधर
१		अध्यक्ष एवं नगरप्रमुख	श्री वसन्त कुमार श्रेष्ठ
२		सदस्य एवं नगरउपप्रमुख	श्री राजु खड्का
३		सदस्य एवं वडा अध्यक्ष	श्री जय बहादुर के.सी.
४		सदस्य एवं वडा अध्यक्ष	श्री सुरज बोसेल
५		सदस्य एवं वडा अध्यक्ष	श्री सनि के.सी. (लक्ष्मण)
६		सदस्य एवं वडा अध्यक्ष	श्री कुमार विक्रम क्षेत्री
७		सदस्य एवं वडा अध्यक्ष	श्री हरी प्रसाद शर्मा
८		सदस्य एवं वडा अध्यक्ष	श्री रुद्र बहादुर के.सी.
९		सदस्य एवं वडा अध्यक्ष	श्री मेघनाथ गैरे शर्मा
१०		सदस्य एवं वडा अध्यक्ष	श्री छम बहादुर कार्की
११		सदस्य एवं वडा अध्यक्ष	श्री राजु थापा
१२		सदस्य एवं वडा अध्यक्ष	श्री तिल बहादुर थापा मगर
१३		सदस्य एवं वडा अध्यक्ष	श्री ज्ञानेन्द्र गौतम
१४		सदस्य एवं वडा अध्यक्ष	श्री कोपिला मणी शर्मा
१५		सदस्य एवं वडा अध्यक्ष	श्री नारायण शर्मा पौडेल
१६		सदस्य एवं वडा अध्यक्ष	श्री चक्र बहादुर खत्री
१७		सदस्य एवं का.पा. सदस्य	श्री ज्योती के.सी. (विष्ट)
१८		सदस्य एवं का.पा. सदस्य	श्री सुनिता श्रेष्ठ
१९		सदस्य एवं का.पा. सदस्य	श्री धनमाया शर्मा
२०		सदस्य एवं का.पा. सदस्य	श्री टुका देवी शर्मा आचार्य
२१		सदस्य एवं का.पा. सदस्य	श्री शान्ती बोसेल
२२		सदस्य एवं का.पा. सदस्य	श्री सीता थापा
२३		सदस्य एवं का.पा. सदस्य	श्री ढाका बहादुर परियार
२४		सदस्य एवं का.पा. सदस्य	श्री चुरा बहादुर सुनार
२५		सदस्य सचिव	श्री हरिदत्त कंडेल
अन्य उपस्थिति			
१			श्री आनंद प्रसाद
२			श्री दशरथ श्रेष्ठ
३			श्री गुण श्रेष्ठ
४			श्री आनंद श्रेष्ठ

प्रस्तावहरू

१. गत बैठकको समीक्षा सम्बन्धमा ।
२. धन्यवाद ज्ञापन गर्ने सम्बन्धमा ।
३. दहत्तर बहत्तरको बोलपत्र सम्बन्धमा ।
४. करार कर्मचारीको म्याद थप सम्बन्धमा ।
५. जग्गा विकास परियोजना स्वीकृतको लागि अनुरोध गर्ने सम्बन्धमा ।
६. नगर विकास समितिको सदस्यमा मनोनयन गर्ने सम्बन्धमा ।
७. सम्पूर्ण अनुदान र विपेश अनुदान अन्तर्गतका आयोजना माग गरी पठाउने सम्बन्धमा ।
८. योजना अनुगमन समितिको रिक्त पदमा पदपूर्ती गर्ने सम्बन्धमा ।
९. बसपार्कको समन्वयकर्ता तोक्ने सम्बन्धमा ।
१०. मुद्दाको प्रतिरक्षा गर्ने सम्बन्धमा ।
११. आया (कर्मचारी) हरुको मासिक तलब वृद्धी गर्ने सम्बन्धमा ।
१२. आर्थिक सहायता उपलब्ध गराउने सम्बन्धमा ।
१३. अनुदान सम्बन्धमा ।
१४. कृषि तथा पशुसेवा तर्फका योजना माग गर्ने सम्बन्धमा ।
१५. राष्ट्रिय योजना आयोगमा योजना माग गर्ने सम्बन्धमा ।
१६. आधारभूत स्वास्थ्य सेवा केन्द्र भवन निर्माण सम्बन्धमा ।
१७. विविध सम्बन्धमा ।

निर्णयहरू


निर्णय नं. १

प्रस्ताव नं. १ माथि छलफल गर्दा गत कार्यपालिकाको बैठक देखि यस अवधि सम्म भए गरेका काम कारवाहीको बारेमा जानकारी आदान प्रदान गरियो । गत बैठकबाट भए गरेका निर्णयहरूको कार्यान्वयनको अवस्थाको बारेमा समीक्षा गरियो र निर्णय भएका विषयहरूको कार्यान्वयनको अवस्था सन्तोषजनक रहेको पाइयो ।

निर्णय नं. २

प्रस्ताव नं. २ माथि छलफल गर्दा वर्तमान जनप्रतिनिधिको पहिलो कार्यपालिका बैठकबाट बागलुङ नगरलाई बालमैत्री स्थानीय शासनयुक्त नगरपालिका घोषणा गर्ने गरी गरेको निर्णय बमोजिम मिति २०८१ माघ ९ गते नेपाल सरकारका उपप्रधान तथा शहरी विकास मन्त्री माननीय प्रकाशमान सिंहको




प्रमुख आतिथ्यतामा बालमैत्री स्थानीय शासनयुक्त नगरपालिका घोषणा गर्ने कार्य सम्पन्न भएको हुँदा यस कार्यमा सहयोग पुऱ्याउनु हुने प्रमुख अतिथि, विशिष्ट अतिथि, सम्पूर्ण अतिथिगणहरु, कार्यक्रम सम्पन्न गर्न सहयोग पुऱ्याउनु हुने सम्पूर्ण जनप्रतिनिधि, कर्मचारी, सुरक्षा निकाय, विद्यालय, विद्यार्थी लगायत सम्पूर्ण नगरवासीहरुलाई धन्यवाद ज्ञापन गर्ने निर्णय गरियो ।

निर्णय नं. ३

प्रस्ताव नं. ३ माथि छलफल गर्दा राजश्व परामर्श समितिको बैठकबाट दहत्तर बहत्तरको ठेक्का प्रकृया अगाडि बढाउने सन्दर्भमा छलफल भै आवश्यक निर्णयको लागि कार्यपालिकामा पेश हुन आएकोले कालिगण्डकीबाट उत्खनन् हुने दहत्तर बहत्तरको सम्बन्धमा सम्मानीत सर्वोच्च अदालतमा दायर भएको मुद्दा नं. ०७७-WO-१२५६ को मुद्दा सम्मानीत सर्वोच्च अदालतको संयुक्त ईजलासबाट मिति २०८१/०७/११ गते रिट खारेज भै निर्देशनात्मक आदेश जारी भएको तर फैसलाको पूर्णपाठ तयार भैनसकेको हुँदा पूर्णपाठ प्राप्त भए पश्चात फैसलाले निर्देशन गरे बमोजिम कार्यान्वयन गर्ने गरी हाल सार्वजनिक खरिद ऐन अनुसार बोलपत्र आव्हानको प्रकृया अगाडि बढाउने निर्णय गरियो ।

निर्णय नं. ४

प्रस्ताव नं. ४ माथि छलफल गर्दा यस कार्यालयमा करारमा कार्यरत कर्मचारीहरुको करार म्याद पौष मसान्तमा समाप्त भएको हुँदा करार सेवा र सेवा करारमा कार्यरत कर्मचारीहरुको सेवा, सुविधा र सर्तका सम्बन्धमा व्यवस्था गर्न बनेको ऐन २०८१ बमोजिम ६ (छ) महिना (२०८२ असार मसान्त) सम्म करार म्याद थप गर्ने निर्णय गरियो ।

निर्णय नं. ५

प्रस्ताव नं. ५ माथि छलफल गर्दा बागलुङ नगरपालिका वडा नं. १४ स्थित नारायणस्थान क्षेत्रमा जग्गा विकास कार्यक्रमको लागि तयार गरिएको विस्तृत परियोजना प्रतिवेदन (DPR) अनुसार उक्त क्षेत्रको जग्गा विकास परियोजना स्वीकृत गर्नको लागि नेपाल सरकार, शहरी विकास मन्त्रालय, सिंहदरवार काठमान्डौमा अनुरोध गर्ने निर्णय गरियो ।

निर्णय नं. ६

प्रस्ताव नं. ६ माथि छलफल गर्दा नगर विकास ऐन २०४५ को दफा ४ बमोजिम यस नगरपालिकामा नगर विकास समिति गठन गर्नु पर्ने भएकोले ऐ.ऐनको दफा ४.२.५ र ४.२.६ बमोजिम देहायका व्यक्तिहरुलाई समितिको सदस्यमा मनोनयन गर्ने निर्णय गरियो ।



तपशिल

(क) नगर विकास ऐन २०४५ कोे दफा ४.२.५ बमोजिम मनोनित सदस्यहरु

- (१) श्री चक्र बहादुर खत्री वडा अध्यक्ष वडा नं. १४,
- (२) श्री सीता थापा, कार्यपालिका सदस्य
- (३) श्री ढाका बहादुर परियार, कार्यपालिका सदस्य

(ख) नगर विकास ऐन २०४५ को दफा ४.२.६ बमोजिम मनोनित सदस्यहरु

- (१) श्री निर्माण कुमार श्रेष्ठ (वासु)
- (२) श्री पार्वती आचार्य

निर्णय नं. ७

प्रस्ताव नं. ७ माथि छलफल गर्दा नेपाल सरकारबाट उपलब्ध हुने समपूरक अनुदान र विपेश अनुदान अन्तर्गत आर्थिक वर्ष २०८२/०८३ मा कार्यान्वयन हुने आयोजना तथा कार्यक्रमको लागि देहाय बमोजिमका योजना तथा कार्यक्रमहरु माग गरी पठाउने निर्णय गरियो ।

(१) राष्ट्रिय योजना आयोगमा पठाउने योजना

(क) समपूरक अनुदान

सि.नं.	योजना तथा कार्यक्रमको नाम	कैफियत
१	मुक्तिनाथ बाबा परिक्रमा पन्चकोट, बा.न.पा. वडा नं. ६	क्रमागत
२	नेपाने डाँडा सीतलचौतारी भगवती चोक गार्लुड कैया पाखा बाटो भन्ने पु करिडोर गार्लुड अर्माह सडक	नयाँ
३	व्नुहिल पर्यटकीय गन्तव्य निर्माण, बा.न.पा. वडा नं. ९	नयाँ

(ख) विशेष अनुदान

सि.नं.	योजना तथा कार्यक्रमको नाम	कैफियत
१	पोपण प्रवर्धन तथा विपन्न परिवार स्वास्थ्य सुधार कार्यक्रम	नयाँ
२	बालमैत्री दिगोपना कार्यक्रम	नयाँ
३	त्रिभुवन मा.वि. छात्रावास निर्माण, बा.न.पा. वडा नं. १३	नयाँ

निर्णय नं. ८

प्रस्ताव नं. ८ माथि छलफल गर्दा यस नगरपालिकाको योजना अनुगमन समितिको रिक्त रहेको सदस्य पदमा कार्यपालिका सदस्य श्री ज्योति के.सी. विष्ट र प्राविधिक शाखा प्रमुख सदस्य रहने गरी तोक्ने तथा सदस्य सचिवमा योजना शाखा प्रमुखलाई मनोनयन गर्ने निर्णय गरियो ।



निर्णय नं. ९

प्रस्ताव नं. ९ माथि छलफल गर्दा नवनिर्मित बागलुङ बसपार्कको टेन्डर लगायतका प्रकृया पुरा गरी समन्वय गर्नको लागि यस कार्यालयका अधिकृत छैठौ श्री पुरुषोत्तम गौतमलाई समन्वयकर्ता तोक्ने निर्णय गरियो ।

निर्णय नं. १०

प्रस्ताव नं. १० माथि छलफल गर्दा पुनरावेदक दिनेश पन्त र प्रत्यर्थी बागलुङ नगरपालिका, नगर कार्यपालिकाको कार्यालय, सहकारी शाखा समेत भएको गैहकानुनी रुपमा रोजगारीको अन्त्य गरी पदमुक्त गरिएको (081-1.A-0084) भन्ने मुद्दामा श्री श्रम अदालत भक्तपुरमा उपस्थित भै लिखित प्रतिवाद दर्ता गरी पुर्पक्ष, लगायत मुद्दामा गर्नु पर्ने सम्पूर्ण कार्यहरु गर्नका लागि यस कार्यालयका कानुनी सल्लाहाकार श्री अखिलनाथ शर्मालाई अधिकार प्रत्यायोजन गर्ने निर्णय गरियो ।

निर्णय नं. ११

प्रस्ताव नं. ११ माथि छलफल गर्दा पन्ध्रौ नगरसभावाट रामरेखा र जनताधन विद्यालय आया प्रोत्साहन शिर्षकमा विनियोजित भएको रकमवाट यस नगरपालिका अन्तर्गत जनताधन माध्यमिक विद्यालय र रामरेखा आधारभूत विद्यालयमा अपाङ्ग विद्यार्थीहरुलाई स्याहार सुशारको काम गर्दै आएका आया (कर्मचारी) हरुले हाल खाईपाई आएको मासीक तलवमा ०८१ श्रावण १ गते देखी लागु हुने गरी रु ३,०००। अक्षरुपी तीन हजार रुपैया मात्र थप गर्ने निर्णय गरियो ।

निर्णय नं. १२

प्रस्ताव नं. १२ माथि छलफल गर्दा बागलुङ नगरपालिकाको कार्यालय, बागलुङमा पेश हुन आएका आर्थिक सहायताको निवेदन सम्बन्धमा देहाय बमोजिम हुने गरी आर्थिक सहायता उपलब्ध गराउने निर्णय गरियो ।

तपशिल

सि.नं	माग गर्ने सस्थाको नाम	रकम रु	प्रयोजन
१.	जेसिआई बागलुङ ।	२००,०००।	खेलकुद प्रतियोगिता आयोजना गर्ने ।
२.	क्षेत्री समाज बागलुङ ।	५०,०००।	संस्कृति प्रवर्धन कार्यक्रम अन्तर्गत खुल्ला तिजे गित प्रतियोगिता आयोजना गर्ने ।
३.	हरिवोधनी एकादशी मेला	५०,०००।	संस्कृति प्रवर्धन कार्यक्रम अन्तर्गत हरिवोधनी मेला व्यवस्थापन ।
४.	कर्ण बहादुर थापा	३०,०००।	लाइघाली इलेक्ट्रोनिक्स सर्भिसमा मिति २०८१/१०/२६ मा आगलागी भै क्षतिपूर्ती उपलब्ध गराएको ।
५.	डिल्ली प्रसाद गौतम	३०,०००।	जनप्रिय किचन एण्ड गिफ्ट हाउस र जनप्रिय किचन हाउसमा मिति २०८१/१०/२६ मा आगलागी भै क्षतिपूर्ती उपलब्ध गराएको ।
६.	रमेश थापा	३०,०००।	मिति २०८१/१०/२९ मा फर्निचरमा आगलागी भै क्षतिपूर्ती उपलब्ध गराएको ।

निर्णय नं. १३

प्रस्ताव नं. १३ माथि छलफल गर्दा पन्ध्रौ नगरसभाद्वारा विनियोजन भै रातो कितावको पेज नं. ५७ सि.नं. २३९, खर्च शिर्षक नं. २५३११ मा उल्लेख भएको धवलागिरी क्याम्पस व्यवस्थापन अनुदान शिर्षकको रु ५००,०००। अक्षरुपी पाँच लाख रुपैयालाई उक्त क्याम्पसले यस पूर्व अक्षयकोष सञ्चालनको लागि तयार गरेको अक्षयकोष सञ्चालन कार्यविधि २०७९, बमोजिम कार्यक्रम गर्ने गरी अनुदान उपलब्ध गराउने निर्णय गरियो ।

निर्णय नं. १४

प्रस्ताव नं. १४ माथि छलफल गर्दा देहाय बमोजिमका आयोजनाहरु यस नगरको आर्थिक विकासको लागि महत्वका आयोजना भएको हुँदा उच्च प्राथमिकतामा साथ आगामी आ.व. २०८२/८३ को बजेटमा समावेश गरी दिन सम्बन्धित मन्त्रालयमा सिफारिस गरी पठाउने निर्णय गरियो ।

तपशिल :

सि.नं.	योजनाको नाम
१	गाईभैसी प्रवर्धन कार्यक्रम, वागलुङ नगरपालिका, वागलुङ ।
२	मत्स्य प्रवर्धन कार्यक्रम, वागलुङ नगरपालिका, वागलुङ ।
३	धान जोन कार्यक्रम, वागलुङ नगरपालिका, वागलुङ ।
४	तरकारी जोन कार्यक्रम, वागलुङ नगरपालिका, वागलुङ ।
५	सुन्तला जोन कार्यक्रम, वागलुङ नगरपालिका, वागलुङ ।

निर्णय नं. १५

प्रस्ताव नं. १५ माथि छलफल गर्दा यस नगरपालिका वडा नं. ४ स्थित पाखाथर लिफ्टीड खानेपानी आयोजनामा पचास हजार लिटर क्षमताको फिल्टर टंकी र एकलाख लिटर क्षमताको रिजर्व टंकी लगायत वितरण प्रणालीसंग सम्बन्धित संरचना निर्माण गर्न आवश्यक देखिएको हुँदा उक्त आयोजनालाई उच्च प्राथमिकताका साथ आगामी आ.व. २०८२/८३ को बजेटमा समावेश गरी आवश्यक बजेट विनियोजन गरिदिन राष्ट्रिय योजना आयोगमा अनुरोध गर्ने निर्णय गरियो ।

निर्णय नं. १६

प्रस्ताव नं. १६ माथि छलफल गर्दा वडा नं. २ र ६ मा आधारभूत स्वास्थ्य सेवा केन्द्र भवन निर्माणको लागि संघीय सशर्त अनुदान शीर्षकमा प्राप्त भएको एकमुष्ट बजेटबाट वा.न.पा. वडा नं. २ मा स्वास्थ्य चौकी बनाउनको लागि जग्गा अभाव भएको हुँदा उक्त बजेटबाट वडा नं. ६ मा सुविधा सम्पन्न आधारभूत स्वास्थ्य सेवा केन्द्र भवन निर्माण गर्ने निर्णय गरियो ।

निर्णय नं. १७

प्रस्ताव नं. १७ माथि छलफल गर्दा यस नगरपालिका वडा नं ९ स्थित नगरको गौरवको आयोजनाको रुपमा रहेको ब्युहिल पर्यटकीय पूर्वाधार निर्माण योजनाको लागि रु ३,४७,३५,४९९।४३ कुल लागत अनुमान भएको तर चालु आ.व.मा उक्त कार्यको लागि विनियोजन रकम रु २५०,०००,०००। भै श्रोत अपुग भएको हुँदा आगामी आ.व.को क्रमागत योजनाबाट अपुग रकम रु ९७,३५,४९९।४३। अक्षरुपी सन्तानव्ये लाख पैतिस हजार चार सय उन्नाईस रुपैया! विचालिस पैसा मात्र खर्च गर्ने गरी बहुवर्षिय योजनाको रुपमा अगाडि बढाउने निर्णय गरियो ।